

महाराष्ट्र शासन

उच्च व तंत्र शिक्षण विभाग

शासन परिपत्रक, क्रमांक : संकीर्ण २००६/ (१४४ /०६) मशि-२

मंत्रालय विसतार भवन, मुंबई ४०० ०३२

दिनांक : १८ ऑगस्ट, २००६

परिपत्रक :

शासनाच्या असे निदर्शनास आले आहे की, शासकीय महाविद्यालयातील शिक्षक व शिक्षकेतर कर्मचारी कित्येकदा त्यांच्या कार्यालय प्रमुखाची म्हणजेच प्राचार्याची/ संचालकांची परवानगी न घेता मुख्यालय सोडतात. ब-याचदा शिक्षक/ शिक्षकेतर कर्मचारी त्यांच्या वैयक्तिक सेवाविषयक प्रकरणाचा पाठपुरावा करण्यासाठी मंत्रालयात उपस्थित असतात.

२. महाराष्ट्र नागरी सेवा (सेवेच्या सर्वसाधारण शर्ती) नियम १९८१ च्या नियम ३४ अन्वये शासकीय कर्मचा-याचा संपूर्ण वेळ शासनाच्या सेवेसाठी असतो. या कारणास्तव शासकीय कर्मचा-याने मुख्यालय सोडण्यापूर्वी वरिष्ठाची/ कार्यालय प्रमुखाची परवानगी घेणे आवश्यक आहे. शिक्षक व शिक्षकेतर कर्मचा-यांनी कोणतीही रजा/सुट्टी/ गैरहजेरीमध्ये परवानगीशिवाय मुख्यालय सोडणे ही बाब कार्यालयीन शिस्तीत न बसणारी आहे. सर्व कार्यालय प्रमुखांना, विभाग प्रमुखांना व विभागीय सहसंचालक, उच्च शिक्षण तसेच संचालक, उच्च शिक्षण यांना सुचित करण्यात येते की, त्यांनी व त्यांच्या अधिनस्त सर्व अधिकारी/ कर्मचा-यांनी/ शिक्षकांनी व शिक्षकेतर कर्मचा-यांनी मुख्यालय सोडण्यापूर्वी त्यांचेशी संबंधित असलेल्या कार्यालय प्रमुखाची / वरिष्ठांची परवानगी घ्यावी.

३. शासकीय महाविद्यालयाच्या प्राचार्यांनी व शासकीय विज्ञान संस्थांच्या संचालकांनी, शिक्षण संचालक, उच्च शिक्षण यांची मुख्यालय सोडण्यापूर्वी परवानगी घ्यावी. तसेच शिक्षण संचालक, उच्च शिक्षण यांनी प्रधान सचिव, उच्च व तंत्र शिक्षण विभाग, मंत्रालय यांची परवानगी घेतल्याशिवाय मुख्यालय सोडू नये.

४. कार्यालयीन कामकाजासाठी ज्या अधिका-यांना / कर्मचा-यांना दौ-यावर जावे लागते, अशा अधिकारी/ कर्मचा-यांनी त्यांच्या दौ-याच्या कार्यक्रमास संबंधित कार्यालय/ मुख्यालय प्रमुखाची पूर्वमंजूरी घ्यावी. तथापि शासकीय कामासाठी मुख्यालय सोडण्याची परवानगी घेण्यासाठी पुरेसा अवधी नसेल अशा अत्यंत अपवादात्मक परिस्थितीत मुख्यालयात परतल्यावर संबंधित कार्यालय प्रमुखास/ वरिष्ठास योग्य ती कारणमिमांसा देऊन लेखी कळवावे.

४. जे अधिकारी/ कर्मचारी शासनाची परवानगी न घेता मुख्यालय सोडून जातात त्यांचेवर महाराष्ट्र नागरी सेवा (शिस्त व अपील) नियम १९७९ अन्वये शिस्तभंगविषयक कार्यवाही करण्यात यावी.

५. हे परिपत्रक सर्व संबंधितांच्या निदर्शनास आणण्यात यावे.

६. हे परिपत्रक शासनाचे संकेत स्थळ www.maharashtra.gov.in यावर उपलब्ध असून त्याचा संगणकीय संकेतांक २००६०८१८१६५००१००१ आहे.

सही/-

(अरविंद चौधरी)

सहसचिव, महाराष्ट्र शासन.

प्रति,

शिक्षण संचालक, उच्चशिक्षण, महाराष्ट्र राज्य, पुणे.

सर्व विभागीय सहसंचालक, उच्च शिक्षण, महाराष्ट्र राज्य

सिडनहॅम वाणिज्य व अर्थशास्त्र महाविद्यालय, मुंबई

सिडनहॅम व्यवस्थापकीय व उद्योजकीय शिक्षण व संशोधन संस्था, मुंबई

सर्व राज्य प्रशासकीय व्यवसाय शिक्षण संस्था, मुंबई

सर्व शासकीय कला, वाणिज्य, विज्ञान, विधी व अध्यापक महाविद्यालये,

सर्व शासकीय विज्ञान संस्था, महाराष्ट्र राज्य

निवड नस्ती/मशि-२